



ព្រះរាជក្រឹត្យ

ស្តីពី

នស/រកត/០១២១/ ០៤២

**ការកែសម្រួលមាត្រា៩ មាត្រា១៣ មាត្រា១៨ មាត្រា២២ មាត្រា២៤
មាត្រា៣២ និងមាត្រា៥១ នៃព្រះរាជក្រឹត្យលេខ នស/រកត/០៦១៥/៦៤៨
ចុះថ្ងៃទី១៧ ខែមិថុនា ឆ្នាំ២០១៥ ស្តីពីលក្ខន្តិកៈដោយឡែកនៃក្របខ័ណ្ឌមន្ត្រីរាជការ
នៃគណៈកម្មាធិការជាតិរៀបចំការបោះឆ្នោត**

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/១២១៣/០១៦ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងមុខងារសាធារណៈ
- បានទ្រង់យល់ព្រះរាជក្រមលេខ នស/រកម/០៣១៥/០០២ ចុះថ្ងៃទី២៦ ខែមីនា ឆ្នាំ២០១៥ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈកម្មាធិការជាតិរៀបចំការបោះឆ្នោត
- បានទ្រង់យល់ព្រះរាជក្រឹត្យលេខ នស/រកត/០៤១៥/៣២៧ ចុះថ្ងៃទី១០ ខែមេសា ឆ្នាំ២០១៥ ស្តីពីការតែងតាំងគណៈកម្មាធិការជាតិរៀបចំការបោះឆ្នោត
- បានទ្រង់យល់ព្រះរាជក្រឹត្យលេខ នស/រកត/១២១៧/១១៦៩ ចុះថ្ងៃទី០៨ ខែធ្នូ ឆ្នាំ២០១៧ ស្តីពីការតែងតាំងអនុប្រធាន និងសមាជិកគណៈកម្មាធិការជាតិរៀបចំការបោះឆ្នោត ជំនួសអនុប្រធាន និងសមាជិកគណៈកម្មាធិការជាតិរៀបចំការបោះឆ្នោតដែលបានលាល័យ
- បានទ្រង់យល់ព្រះរាជក្រឹត្យលេខ នស/រកត/០៦១៥/៦៤៨ ចុះថ្ងៃទី១៧ ខែមិថុនា ឆ្នាំ២០១៥ ស្តីពីលក្ខន្តិកៈដោយឡែកនៃក្របខ័ណ្ឌមន្ត្រីរាជការនៃគណៈកម្មាធិការជាតិរៀបចំការបោះឆ្នោត
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** ជាមួយរដ្ឋមន្ត្រីនៃព្រះរាជាណាចក្រកម្ពុជា



ត្រាស់បង្គាប់

មាត្រាមួយ.-

មាត្រា៩ មាត្រា១៣ មាត្រា១៨ មាត្រា២២ មាត្រា២៤ មាត្រា៣២ និងមាត្រា៥១ នៃ ព្រះរាជក្រឹត្យលេខ នស/រកត/០៦១៥/៦៤៨ ចុះថ្ងៃទី១៧ ខែមិថុនា ឆ្នាំ២០១៥ ស្តីពីលក្ខន្តិកៈ ដោយឡែកនៃក្របខ័ណ្ឌមន្ត្រីរាជការនៃគណៈកម្មាធិការជាតិរៀបចំការបោះឆ្នោត ត្រូវបាន កែសម្រួលដូចតទៅ ៖

មាត្រា៩.-ថ្មី

អ.គ.ជ.ប ក្នុងក្របខ័ណ្ឌមន្ត្រីបោះឆ្នោតជាន់ខ្ពស់ មានមុខងារសម្រាប់កាន់មុខតំណែង ជាអ្នកដឹកនាំ គ្រប់គ្រង អធិការកិច្ច សវនកម្ម បណ្តុះបណ្តាល សិក្សាស្រាវជ្រាវ ផ្តល់យោបល់ គោលនយោបាយ ផែនការ និងមុខងារក្នុងរាល់មុខតំណែងទទួលខុសត្រូវ ។

អ.គ.ជ.ប ក្នុងឋានន្តរស័ក្តិឧត្តមមន្ត្រី មានឧបនិស្ស័យសម្រាប់កាន់មុខតំណែងជា អគ្គលេខាធិការ អគ្គលេខាធិការរង អគ្គនាយក និងមុខតំណែងឯទៀតដែលមានឋានៈស្មើ ហើយដែលមាននៅក្នុងអង្គការលេខនៃរចនាសម្ព័ន្ធរបស់អគ្គលេខាធិការដ្ឋាន ។

អ.គ.ជ.ប ក្នុងឋានន្តរស័ក្តិរមមន្ត្រី មានឧបនិស្ស័យសម្រាប់កាន់មុខតំណែងជា អគ្គនាយករង ប្រធាននាយកដ្ឋាន និងមុខតំណែងឯទៀតដែលមានឋានៈស្មើ ហើយដែលមាន នៅក្នុងអង្គការលេខនៃរចនាសម្ព័ន្ធរបស់អគ្គលេខាធិការដ្ឋាន ។

អ.គ.ជ.ប ក្នុងឋានន្តរស័ក្តិអនុមន្ត្រី មានឧបនិស្ស័យសម្រាប់កាន់មុខតំណែងជា អនុប្រធាននាយកដ្ឋាន ប្រធាន លធ.ខប និងមុខតំណែងឯទៀតដែលមានឋានៈស្មើ ហើយ ដែលមាននៅក្នុងអង្គការលេខនៃរចនាសម្ព័ន្ធរបស់អគ្គលេខាធិការដ្ឋាន ។

មុខតំណែង និងការពិពណ៌នាអំពីលក្ខខណ្ឌការងារនៃ អ.គ.ជ.ប ដែលកំពុងបំពេញ ភារកិច្ចនៅក្នុងរចនាសម្ព័ន្ធនៃអគ្គលេខាធិការដ្ឋាន គ.ជ.ប និង លធ.ខប នឹងត្រូវកំណត់ដោយ សេចក្តីសម្រេចរបស់ គ.ជ.ប ។

មាត្រា១៣.-ថ្មី

ប្រាក់បំណាច់មុខងារ ប្រាក់បំណាច់បោះឆ្នោត ប្រាក់ឧបត្ថម្ភប្រតិបត្តិការពិនិត្យបញ្ជីឈ្មោះ និងចុះឈ្មោះបោះឆ្នោត និងបោះឆ្នោត ប្រាក់វិភាជន៍គ្រួសារ ប្រាក់បំប៉នផ្គត់ផ្គង់ជីវភាពផ្សេងៗ នៃ អ.គ.ជ.ប ត្រូវកំណត់ដោយសេចក្តីសម្រេចរបស់ គ.ជ.ប អនុលោមតាមបទប្បញ្ញត្តិ ជាធរមាន ។

របបសន្តិសុខសង្គមផ្នែកប្រាក់សោធន៍ រួមនឹងបែបបទ និងនីតិវិធីនៃការដាក់ អ.គ.ជ.ប ឱ្យ ចូលនិវត្តន៍ ត្រូវកំណត់ដោយសេចក្តីសម្រេចរបស់ គ.ជ.ប អនុលោមតាមលិខិតបទដ្ឋានគតិយុត្ត ប្រការសម្រាប់មន្ត្រីរាជការនៃក្រុមនីតិប្បញ្ញត្តិ រហូតដល់ពេលមានលិខិតបទដ្ឋានគតិយុត្តថ្មី អនុលោមតាមច្បាប់ស្តីពីរបបសន្តិសុខសង្គមមកជំនួស ។



មាត្រា ១៨.- ថ្មី

ការប្រឡងចូលក្របខ័ណ្ឌណាមួយ គ.ជ.ប ត្រូវតែងតាំងគណៈកម្មការជ្រើសរើសមួយ ដែលមានសមាសភាពដូចខាងក្រោម ៖

- | | |
|--|-----------|
| ១- តំណាង គ.ជ.ប | ប្រធាន |
| ២- អគ្គលេខាធិការ ឬតំណាង | អនុប្រធាន |
| ៣- អគ្គនាយកនៃអគ្គនាយកដ្ឋានរដ្ឋបាល និងហិរញ្ញវត្ថុ | សមាជិក |
| ៤- អគ្គនាយកនៃអគ្គនាយកដ្ឋានពាក់ព័ន្ធ | សមាជិក |
| ៥- ប្រធាននាយកដ្ឋានរដ្ឋបាល | សមាជិក |
| ៦- ប្រធាននាយកដ្ឋានពាក់ព័ន្ធ | សមាជិក |
| ៧- អ.គ.ជ.ប ២ (ពីរ) នាក់ក្នុងក្របខ័ណ្ឌណាមួយ | សមាជិក ។ |

មាត្រា ២២.- ថ្មី

ការតាំងសិបត្រូវសម្រេចក្នុងរយៈពេលមិនលើសពី ៣ (បី) ខែ ក្រោយថ្ងៃផុតកំណត់ រយៈពេលកម្មសិក្សា ។

ការតាំងសិបចាប់ផ្តើមមានប្រសិទ្ធភាពខាងផ្នែកបៀវត្ស ក៏ដូចជាអតីតភាពការងារ សម្រាប់ឡើងថ្នាក់ ។ ប៉ុន្តែអតីតភាពការងារសម្រាប់ចូលនិវត្តន៍ត្រូវបានគិតបញ្ចូលតាំងពីពេល ចាប់ផ្តើមធ្វើកម្មសិក្សា ។ ការតាំងសិបត្រូវសម្រេចដោយ គ.ជ.ប បន្ទាប់ពីមានការផ្តល់យោបល់ ពីគណៈកម្មការវាយតម្លៃមួយដែលមានសមាសភាពដូចខាងក្រោម ៖

- | | |
|--|-----------|
| ១- តំណាង គ.ជ.ប | ប្រធាន |
| ២- អគ្គលេខាធិការ ឬតំណាង | អនុប្រធាន |
| ៣- អគ្គនាយកនៃអគ្គនាយកដ្ឋានរដ្ឋបាល និងហិរញ្ញវត្ថុ | សមាជិក |
| ៤- អគ្គនាយកនៃអគ្គនាយកដ្ឋានពាក់ព័ន្ធ | សមាជិក |
| ៥- ប្រធាននាយកដ្ឋានរដ្ឋបាល | សមាជិក |
| ៦- ប្រធាននាយកដ្ឋានពាក់ព័ន្ធ | សមាជិក |
| ៧- អ.គ.ជ.ប ២ (ពីរ) នាក់ក្នុងក្របខ័ណ្ឌណាមួយ | សមាជិក ។ |

មាត្រា ២៤.- ថ្មី

អ.គ.ជ.ប ណាដែលធ្វើការតទៅទៀតមិនបាន ដោយហេតុមកពីបាត់បង់សម្បទាវិជ្ជាជីវៈ ហើយដែលមិនបានបំពេញកិច្ចខណ្ឌគ្រប់គ្រាន់ដើម្បីទទួលសោធននិវត្តន៍ ត្រូវបានចាត់ទុកថា បាត់បង់សមត្ថភាពការងារ ហើយត្រូវបញ្ឈប់មិនឱ្យធ្វើការតទៅទៀត ។

ក្នុងករណីនេះ សាមីជនត្រូវបានទទួលប្រាក់ធានារ៉ាប់រងសង្គមម្តងគត់ និងប្រាក់ដែល បានកាត់ទុកសម្រាប់សោធននិវត្តន៍ ។ បើ អ.គ.ជ.ប នោះមានអតីតភាពការងារលើសពី ២០

ខែ ឆ្នាំ សាមីជនត្រូវបានតម្រូវឱ្យចូលនិវត្តន៍ដោយបាត់បង់សម្បទាវិជ្ជាជីវៈ ដោយទទួលប្រាក់ ចូលនិវត្តន៍សមាមាត្រ ។



ការកំណត់ថាបាត់បង់សម្បទាវិជ្ជាជីវៈ ត្រូវសម្រេចដោយ គ.ជ.ប បន្ទាប់ពីមានការផ្តល់
យោបល់ពីគណៈកម្មការដែលមានសមាសភាពដូចខាងក្រោម ៖

- | | |
|---|-----------|
| ១- តំណាង គ.ជ.ប | ប្រធាន |
| ២- អគ្គលេខាធិការ ឬតំណាង | អនុប្រធាន |
| ៣- អគ្គនាយកនៃអគ្គនាយកដ្ឋានរដ្ឋបាល និងហិរញ្ញវត្ថុ | សមាជិក |
| ៤- អគ្គនាយកនៃអគ្គនាយកដ្ឋានពាក់ព័ន្ធ | សមាជិក |
| ៥- ប្រធាននាយកដ្ឋានរដ្ឋបាល | សមាជិក |
| ៦- ប្រធាននាយកដ្ឋានពាក់ព័ន្ធ | សមាជិក |
| ៧- គ្រូពេទ្យដែលបានទទួលសញ្ញាប្រណិធាន និងដែល
ត្រូវបានចាត់តាំងដោយក្រសួងសុខាភិបាល | សមាជិក |
| ៨- អ.គ.ជ.ប ដែលមានក្របខ័ណ្ឌជាមួយគ្នា ១ (មួយ) នាក់
ដែលមានឋានន្តរស័ក្តិយ៉ាងហោចណាស់ស្មើនឹងសាមីជន | សមាជិក ។ |

មាត្រា៣២.- ថ្មី

អគ្គលេខាធិការបញ្ឈប់បញ្ជី អ.គ.ជ.ប ដែលត្រូវបានស្នើពិនិត្យដំឡើងថ្នាក់ រួចបញ្ជូនទៅ
គណៈកម្មការដំឡើងថ្នាក់ដើម្បីធ្វើការប្រជុំ ។

សមាសភាពគណៈកម្មការដំឡើងថ្នាក់មានដូចខាងក្រោម ៖

- | | |
|--|-----------|
| ១- តំណាង គ.ជ.ប | ប្រធាន |
| ២- អគ្គលេខាធិការ ឬតំណាង | អនុប្រធាន |
| ៣- អគ្គនាយកនៃអគ្គនាយកដ្ឋានរដ្ឋបាល និងហិរញ្ញវត្ថុ | សមាជិក |
| ៤- អគ្គនាយកនៃអគ្គនាយកដ្ឋានពាក់ព័ន្ធ | សមាជិក |
| ៥- ប្រធាននាយកដ្ឋានរដ្ឋបាល | សមាជិក |
| ៦- ប្រធាននាយកដ្ឋានពាក់ព័ន្ធ | សមាជិក |
| ៧- អ.គ.ជ.ប ២ (ពីរ) នាក់ក្នុងក្របខ័ណ្ឌជាមួយ | សមាជិក ។ |

មាត្រា៥១.- ថ្មី

ប្រធាន គ.ជ.ប អនុប្រធាន គ.ជ.ប និងសមាជិក គ.ជ.ប អាចចាត់តាំងមន្ត្រីមួយចំនួនឱ្យ
ធ្វើជាជំនួយការផ្ទាល់ ទោះបីសាមីជននោះពុំមែនជាមន្ត្រីក្របខ័ណ្ឌក៏ដោយ ។ ក្នុងករណីនេះ
សាមីជនដែលទទួលបានការតែងតាំងមានសិទ្ធិទទួលប្រាក់បំណាច់ជាធម្មតា ហើយបញ្ចប់មុខ
តំណែងរបស់ខ្លួនតាមអាណត្តិរបស់ គ.ជ.ប ។

មាត្រាពីរ.-

ប្រឡងបញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍ ។




មាត្រា ២៤.-

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា និងគណៈកម្មាធិការជាតិរៀបចំការបោះឆ្នោត ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ ។


ថ្ងៃព្រហស្បតិ៍ ១៧ ខែ មេសា ឆ្នាំជូត ទោស័ក ព.ស.២៥៦៤
ធ្វើនៅព្រះបរមរាជវាំង ថ្ងៃទី ១៤ ខែ មេសា ឆ្នាំ២០២១

៣៣៣-២១០១-០៤៤ ន សីហមុនី
នរោត្តម សីហមុនី

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី


សម្តេចអគ្គមហាសេនាបតីតេជោ **ហ៊ុន សែន**

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី
ជ. គណៈកម្មាធិការជាតិរៀបចំការបោះឆ្នោត
ប្រធាន ។


ស៊ុក ប៊ុនហុក

បានចម្លងត្រឹមត្រូវតាមច្បាប់ដើម
ឧបនាយករដ្ឋមន្ត្រីប្រចាំការ
រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី

កិត្តិនីតិកោសលបណ្ឌិត **ប៊ិន ឈិន**